

उत्तराखण्ड शासन
शहरी विकास अनुभाग-3
संख्या- /IV(3)/2017-01(01)/2012
देहरादून: दिनांक २ जनवरी, 2017

अनन्तिम अधिसूचना

राज्यपाल, उत्तराखण्ड "उत्तर प्रदेश नगर निगम अधिनियम 1959" (यथा उत्तराखण्ड राज्य में प्रवृत्त) की धारा 3 की उप धारा (2) के साथ पठित "भारत का संविधान" के अनुच्छेद 243थ के उपखण्ड (2) के द्वारा प्रदत्त शक्तियों का प्रयोग करते हुये जिला देहरादून में नीचे अनुसूची 1 में विनिर्दिष्ट क्षेत्र को नगर निगम ऋषिकेश के नाम से उच्चीकृत किये जाने के लिये जिस अधिसूचना को अधिसूचित किये जाने का प्रस्ताव करते हैं, उसका प्ररूप जनसामान्य के सुझाव एवं आपत्तियां आमंत्रित किये जाने हेतु प्रकाशित किया जाता है।

2- प्रस्तावित अधिसूचना के संबंध में यदि कोई सुझाव या आपत्ति हो तो वह लिखित रूप में निदेशक, शहरी विकास विभाग, देहरादून, 31/62, राजपुर रोड़, निकट पाईन हॉल स्कूल, देहरादून (मेल आईडी0-directorudd@gmail.com) को सम्बोधित करके प्रेषित किये जाने चाहिये। केवल उन्ही आपत्ति एवं सुझावों पर विचार किया जायेगा, जो इस सार्वजनिक सूचना के प्रकाशन के दिनांक से 7 दिन के भीतर प्राप्त होंगे।

3- निदेशक, शहरी विकास विभाग द्वारा "भारत का संविधान" के अनुच्छेद 243थ, नगर निगम अधिनियम की धारा 3 की उपधारा (2) में प्रदत्त व्यवस्था के आलोक में प्राप्त सुझाव एवं आपत्तियों पर अपने स्पष्ट आख्या एवं संस्तुति निर्धारित समय सीमा के अन्दर शासन को प्रेषित की जाएगी।

अनुसूची-1

विनिर्दिष्ट क्षेत्र	वर्तमान अनुमानित जनसंख्या	क्षेत्रफल (किमी0) में
नगर पालिका परिषद ऋषिकेश का समस्त क्षेत्र	108392	12.41

(डी0एस0 गर्ब्याल)
सचिव।

संख्या- (1)/IV(3)/2017-01(01)/2012, तददिनांक

प्रतिलिपि-निदेशक, मुद्रण एवं लेखन सामग्री राजकीय मुद्रणालय, रुड़की को इस आशय के साथ प्रेषित कि उक्त अधिसूचना को उत्तराखण्ड आगामी असाधारण गजट में प्रकाशित कर उसकी 50-50 प्रतियां सचिव, शहरी विकास विभाग, उत्तराखण्ड शासन एवं निदेशक शहरी विकास निदेशालय, देहरादून को उपलब्ध कराना सुनिश्चित करें।

आज्ञा से,

(रईस अहमद)
अनु सचिव।

संख्या ५३ (2) IV(3)/2017-01(01)/2012, तददिनांक

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव श्री राज्यपाल, राज्यपाल सचिवालय, उत्तराखण्ड।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. आयुक्त, कुमाऊँ/गढ़वाल मण्डल।
5. महालेखाकार एवं हकदारी उत्तराखण्ड।
6. निदेशक, शहरी विकास उत्तराखण्ड, देहरादून।
7. महानिदेशक, सूचना एवं लोकसम्पर्क विभाग देहरादून को इस अनुरोध के साथ प्रेषित कि कृपया उक्त अधिसूचना को दो ऐसे दैनिक समाचार पत्रों में प्रकाशित कराने का कष्ट करें, जिनका प्रसार जिला देहरादून में व्यापक रूप से होता हो।
8. एन0आई0सी0, उत्तराखण्ड सचिवालय परिसर।
9. जिलाधिकारी, देहरादून को इस आशय के साथ प्रेषित कि वह अपने कार्यालय के नोटिस बोर्ड पर एवं नगर पालिका परिषद ऋषिकेश क्षेत्र में सार्वजनिक स्थान पर उक्त अधिसूचना को सर्वसाधारण की सूचनार्थ चिपकवाने का कष्ट करें।
10. अधिशासी अधिकारी, नगर पालिका परिषद ऋषिकेश।
11. गार्ड फाइल।

आज्ञा से,

(रईस अहमद)
अनु सचिव।